

የከንቲባው የትምህርት ንድፈ ሐሳብ



“አስቸጋሪ ሁኔታ በሜንታችን ላይ ተሸክመናል። ባለፉት 20 ዓመታት ውስጥ የተካሄዱ ጥናቶች በተደጋጋሚ የተዘረዘሩት ችግሮች አንድ ዓይነት ሲሆኑ፣ የተሰጡት የመፍትሔ ሐሳቦችም ተቀራራቢ ናቸው። የእኔ ሃሳብ የችግሩን አንዱን ወሳኝ አካል የሚለው ነው። ይኸውም የበለጠ ተጠያቂነትና ተግባርን ይመለከታል። የምጠይቀው ኃላፊነቱ ሙሉ በሙሉ በእኔ ሜንታ ላይ እንዲያርፍ ነው።” -- ከንቲባ ኤድሪያን ኤም ፊንቲ

የከንቲባ ፊንቲ የትምህርት ንድፈ ሐሳብ የሚያጠቃልለው፣

- **አጠቃላይ ሐላፊነት** - ትምህርት ቤቶች በካቢኔት ደረጃ በሚካሄድ መሥሪያ ቤት ስር ሆነው ተጠሪነቱ ለከንቲባው ይሆናል። በከንቲባው የሚሾምና በምክር ቤቱ የሚጸድቅ ቻንስለር የዕለት ከዕለት ክንውኖች ኃላፊ ይሆናል። ውሳኔ የመስጠቱ ኃላፊነት የከንቲባውና የቻንስለር ይሆናል። አዲሱ የትምህርት ቢሮ ከቅድመ መዋዕለ ሕጻናት እስከ ዩኒቨርሲቲ ኦፍ ዘ ዲስትሪክት ኦፍ ኮሎምቢያ (University of the District of Columbia) ሌሎችንም የጎልማሶች ትምህርት ጨምሮ የትምህርት መመሪያዎችን ያስተባብራል።
- **የወላጆችን መብት ማጠናከር** - የሕዝብ አስተያየት ሰብሳቢ ቢሮ (The Office of the Ombudsman for Public Education) ወላጆች ስለትምህርት ቤት ያላቸውን ሥጋትና አስተያየት እየሰበሰበ ችግሮችን ለጉዳይ አስፈጻሚው በመጠቀም እንዲስተካከሉና እንዲታረሙ ጥረት ያደርጋል።
- **ትምህርት ቤቶችን በፍጥነት ስለማሳደስ** - አዲስ የህንጻ ቢሮ የማሳደሱን ኃላፊነት ከትምህርት ክፍል ወስዶ ስራውን በተፋጠነ መንገድ እንዲሠራ ያደርጋል።
- **ወጪን ስለመቆጣጠር** - ከንቲባው እንደሌሎቹ የዲስትሪክት ኦፍ ኮሎምቢያ መሥሪያ ቤቶች የትምህርት ቤቶችን በጀት አዘጋጅቶ እንዲጸድቅ ለካውንስሉ ያቀርባል።
- **ሥራን ማጠናከር** - የትምህርት ቢሮ (State Education Office) ከፌደራል መንግሥት የሚሰጥ ዕርዳታን፣ የትምህርት ደረጃን ጨምሮ የትምህርት ሐላፊነቱን ይይዛል። እነዚህ ሁሉ በአሁኑ ጊዜ በተለያዩ መሥሪያ ቤቶችና በትምህርት ጠቅላይ ሥራ አስኪያጁ ስር ተከፋፍለው ይገኛሉ። ንድፈ ሃሳቡ በመሀከላቸው ያለውን ግጭት የሚያስወግድና የዲስትሪክት ኦፍ ኮሎምቢያ የሕዝብ ትምህርት ቤቶች ተማሪዎችን ለማስተማር ያለው አቢይ ተልእኮ ላይ እንዲያተኩር ያደርገዋል። እያንዳንዱ ትምህርት ቤት ለሥራው ተጠያቂ ይሆናል።
- **የተመረጠ የትምህርት ቦርድ** - አሁን ያለውን የትምህርት ቦርድ የሚተካው ቦርድ በዲስትሪክቱ ውስጥ በስቴት ደረጃ ትምህርትን በተመለከተ የሚሰጡትን ውሳኔዎች ይቆጣጠራል። የትምህርት ደረጃና የፌደራሉን ማንም ልጅ ወደኋላ መቅረት የለበትም “No Child Left Behind” ሕግ ተጠያቂነትን ያጸድቃል። በአሁኑ ዕቅድ መሠረት ቦርዱ በ2009 ዓ.ም. በሙሉ ተመራጭ ይሆናል።
- **ሁሉን ማሰባሰብ** - የኢንተር ኤጀንሲ ኮላራሬሽን እና ሰርቪስ ኢንቴግሬሽን ኮሚሽን (Interagency Collaboration and Services Integration Commission) በዲሲ መንግሥት ውስጥ ያሉ የልጆችን ህይወትን የሚመለከቱ መሥሪያ ቤቶች ሁሉ ለመጀመሪያ ጊዜ ባንድ ላይ እንዲጠቃለሉ ያደርጋል። ተማሪዎች ከክፍላቸው ውጭ የሚኖራቸውን የህይወት እንቅስቃሴ ይመለከታል። ከንቲባውና የካውንስሉ ሊቀ መንበር ኮሚሽኑን በጋራ በሊቀመንበርነት ይመራሉ።

የዲስትሪክት ኦፍ ኮሎምቢያ መንግሥት
ኤድሪያን ፊንቲ፣ ከንቲባ

